

IL-Huttafa


Il-Magazin ta' Klabb Huttaf

Numru **26** Mejju
Gunju
1998



BirdLife
MALTA

Stampat fuq
karta riciklata 

**filfla
tiffolla...**
pag 3





150



pag 12

**FAR
O U T
FAR
O U T**
pag 4



Paletta



Leblieba - tapit saġfi ta' aniepen roża



editorjal

HUTTAF

Għoġbitkom Il-Huttafa bil-kulur, jew?! Jiena ġġennint meta rajtha - dak l-għasfur ta' San Martin donnu ried johroġ mill-istampa!

Tghiduli: U ejja, u ejja, ha nkomplu naghmluha bil-kulur il-Huttafa! Heqq, jien kieku hekk nixtieq. Imma, hej, tigina għalja wisq - ma jstax ikun noħroġuha kull darba bil-kulur. Biex naghmluha dejjem bil-kulur irridu nsibu 'l min jirriklama fil-magażin, u b'hekk l-ispejjeż jonqsu.


Bis-saħħa tal-Huttafa 25 u tax-xogħol li għamlu l-Leaders tagħna waqt il-Greenweek, daħlu fi Klabb Huttaf **150 membri** ġodda. Fil-fatt f'isem BirdLife, ngħid grazzi kbira lil-Leaders li tawna hinhom (u saħħithom) fil-Greenweek 98, biex l-armata ta' l-ambjentalisti żghar u żgħażaġ tkompli tikber.

Is-sajf magħna, u daqt il-vaganzi. Gawdu, gawdu u gawdu! Imma ibzġhu, ibzġhu u ibzġhu għall-annimali u l-pjanti tax-xtut u tal-baħar. Il-bebbux, il-granċijiet, l-imħar, il-bram, il-hut, ir-rizzi, l-alka kollha jridu jgħixu, u jgħixu fil-paċi. Mela nirrispettaw ix-xewqa tagħhom, u ngibu ruhna sew magħhom!

Wara kollox, il-baħar huwa d-dar tagħhom iktar milli qatt jista' jkun tagħna.

X'għandna did-darba?

Editorjal	paġ 2
Ahbarijiet	paġ 3
X'għandna mid-Dinja	paġ 4
Kompetizzjoni 26	paġ 4
Nittrumbjaw fuq...QERD IN-NAHAL	paġ 5
Ittri	paġ 6
Gallerija	paġ 7
Ohloq Annimal	paġ 7
Attività	paġ 8
Bolli għall-Ballut	paġ 9
Hmerijiet li nisma'	paġ 9
Żarmajna l-Ożown	paġ 10
Gruppi Lokali	paġ 11
Daħħal Membru	paġ 11
X'rat il-Kamera	paġ 12
STIKER GĦALIKOM	paġ 12




Gurat tal-Qtajja

Facċata ta' Quddiem

Paletta


(*Platalea leucorodia* - Spoonbill)

Tajra kbira, f'Malta tidher skarsa fil-pases tar-rebbiegha u tal-harifa. Xi drabi tinzel waħda l-Għadira (ara Il-Huttafa 10 u 18), u tiġbed berdwoċers bħal kalamita!



Victor

Victor Falzon
Editur



granċ tal-bebbuxu

Working Group ta' Klabb Huttaf

Jason Aloisio, Audrey Chetcuti, Norman Chetcuti, Desirée Falzon, Victor Falzon, Angèle Pulis, Chris Pulis, Sharon Sultana.



Klabb Huttaf huwa t-aqsima ta' BirdLife Malta għall-membri ta' taħt is-sittax. Norganizzaw hargiet fil-kampanja, zjarat f'riservi naturali, slide-shows, video-shows u anke naghmlu xogħol ambjentali. Noħroġu l-magażin Il-Huttafa kull xahrejn għall-membri, u naghmlu hendawts u loġhob għal waqt l-attivitatijiet. Klabb Huttaf għandu wkoll (s'issa) 5 Gruppi Lokali fil-pajjiż. Shubija fil-Klabb hija Lm1.50 fis-sena.





Publikazzjoni BirdLife Malta

POBox 498 Valletta CMR 01 Tel 230684/250229 Fax 225665

Materjal mill-Huttafa jista' jiġi kkupjat dment li jissemma' isem il-magażin u tintbagħat kopja tal-materjal lil Klabb Huttaf fl-indirizz t'hawn fuq.

Stampat għand Poulton's Print Shop, Ġunju 1998

Blalen bis-saqajn, jigrū fit-tajn!



Jari Salonen

Il-Monakella reġgħet bejtet l-Għadira. Min żar ir-riserva matul l-ewwel ġimghat ta' Mejju seta' jara lill-Mamà Monakella mixhuta għal żaqqa, issaħħan u tindokra l-bajd bil-għaqal. Hadd ma kien għadu jaf kemm għandha.


Imma min żar ir-riserva fl-aħħar ġimghat ta' Mejju sab xena iktar imċaqalqa. Għax dak il-bajd faqqas, u issa **hemm jigrū 'l hawn u 'l hemm erba' blalen sufin bis-saqajn.**

Hekk hu! Dis-sena l-Monakella kellha erbat ifrieħ, donnu biex tfakkarna li din kienet ir-raba' sena li bejtet f'pajjizna!



Mid-Djarju ta' Filfla


Joe Sultana u Charles Gauci, l-aktar żewġ *bird ringers* antiki ta' BirdLife, dir-rebbiegha fuq Filfla rringjaw 73 ferħ tal-Gawwija Prima. Dan l-għasfur ibejjet fuq Filfla, l-aktar fuq il-parti ċ-ċatta ta' fuq tal-gżira. Iz-żewġ ringers qalulna wkoll li b'kollox fuq Filfla hemm bħalissa mal-mitejn par ta' Gawwija Prima. Il-Gawwija Prima (yellow-legged gull) hija l-ikbar għasfur li jbejjet fil-gzejjer Maltin. Sa ffit snin ilu kien ibejjet ukoll ma' l-irdum ta' Malta u Għawdex, imma l-kaċċaturi qerduhom bil-mishuta kaċċa mill-baħar. Ir-riserva naturali ta' Filfla issa hija l-aħħar kenn li baqgħalha dit-tajra tal-ġenn.



Victor Falzon

Fid-dinja ma baqax iktar minn 4000 tigra! U bir-rata li qed jinqatlu għall-pil u għall-għadam tagħhom, sa 5 snin ohra jistghu jkunu spiċċaw... għal kollox! U għal dejjem.

ahbarijiet



Dizastru fid-Doñana




Lbič ta' Spanja ...il-park famuż **Coto Doñana** ...fost l-aqwa *wetlands* ta' l-Ewropa ...mimli ghasafar u annimali ...ajkli ...paletti ...linča (lynx). Żewġ xmajjar ...Guadalquivir u Guadiamar ...iferrghu l-ilmijiet fid-Doñana...
 Lbič ta' Spanja ...minjiera minerali ...ġibjun mimli skart kimiku mill-minjiera...

24 April 98 ...il-ġibjun jinfaqa' ...toħroġ kimika tal-biza' ...titniġġes ix-xmara ...Guadiamar!

Gvern Spanjol ...gafef u nġenji ...digi u kanali ...tinbidel ir-rotta tax-xmara Guadiamar ...l-ilma u l-kimika jmorru ...dritt il-baħar...
 Madwar il-Guadiamar ...ħafna raba' mniġġes...
 Matul ix-xatt ...ħafna ramel imniġġes...
 Fil-baħar ...ħafna hut mejjiet...
 Imma tghid ...**Id-Doñana salvawh?**



BBC Wildlife Magazine June 98



bye bye!

Il-Pitcairn huma erba' gzejjer żgħar fl-Ocejan Paċifiku (atlas tajjeb iġibhom) Nies iġhix fuq waħda minnhom biss. L-oħrajn ġenna ta' l-art, b'ħafna tajr tal-baħar ibejtu fuqhom. Imma għandhom problema... **firien kullimkien!**

Għax fejn jersaq il-bniedem jidhru miegħu l-firien. U dawn jagħmlu ħerba shiha mill-bejtiet ta' l-ghasafar.

Is-sena l-oħra tim ta' speċjalisti marru Pitcairn, u fi ftit xhur qerdu l-firien kollha minn fuq tlieta mill-gzejjer. Issa l-ghasafar, ħafna minhom rari u endemiċi, jistgħu ibejtu bla biza'!

Dis-sena jmiss lir-raba' gżira!

UCN World Conservation 97-98

KOMPETIZZJONI 26

S A M E I M A G V G P B
 X S R R E X N F E A I K
 L L P J Q U E Q L T T O
 P E Y A J A I R L T I L
 L M P F N G M L E E R F
 T E L E L J M L R L R I
 K I D A Q Q U Q A A O B
 S Z G H J J S L N P S K
 E G A R N I J A E C S A
 D X D A K R O B J T L W
 N H P O D H F Y N U T U
 R S D I V T T E S S U R

Sib il-Par

Norman Chetcuti
 (Mr Fittexusib)


Did-darba għandek 14-il ghasfur maqbud f'taħbila ittri. Biex issibhom imxi laġenba, 'il fuq, 'l isfel jew żurzieqa. Jekk issibhom kollha għandek tinduna li żewġ ismijiet huma l-istess. **Liema hu dan l-ghasfur li jidher darbtejn?** Ikteb l-isem fuq karta, dahħal ismek u l-indirizz u ibghatha (ċans għandek sat-30 Ġunju 98) lil **BirdLife Malta (Klabb Huttaf) POBox498 Valletta CMR 01** Ir-rebbieh jinghata CD ġentilment mogħti mill-hanut **The Scorpion** (ara isfel).

Ir-risposti ta' Komp 25 kienu Daquqa tat-Toppu, Ghasfur ta' San Martin, Kangu ta' Filfla, Russett tas-Siġar, Qerd in-Nahal u Ajkla tal-Kalzetti. Ir-rebbieh kien David Cristina ta' Santa Lucija. David jista' jmur jigbor is-CD li rebah mill-hanut The Scorpion, u jieħu miegħu l-membership card.



**Martial Arts, Keep-fit,
 Sports and Music**

The Scorpion, Sir Paul Boffa Ave., Paola PLA19
 Tel 691957 • Fax 686943 • Mobile 0972284



**Nittrumbjaw fuq...**

il-Qerd in-Nahal

Settembru 1996 kien wiehed speċjali għall-berdwoċers. Għal aktar minn ġimagħtejn, kull min mar il-Buskett seta' jara qatgħa ta' xi mitt Qerd in-Nahal iħufu, jittajru wara l-insetti u l-friefet, u jitperrċu fuq xi waħda mis-siġar kbar li hemm f'dal-masġar. Spiss kienu jinżlu fuq xi wajer li hemm jaqsam il-wied. Jien kont immur kważi kuljum, armat bi tromba u b'teleskopju biex noqgħod nitpaxxa b'dawn l-għasafar.


U veru kien ikun fihom biex titpaxxa. L-ilwien tal-Qerd in-Nahal huma xi haġa ta' l-għaġeb. Kannella hamrani dehbian fuq id-dahar, isfar jgħajjat fuq l-għonq, u blu kważi turkważ minn taħt. L-għamla hija misluta u eleganti, b'munqar twil u mgħawweġ u denb ippuntat li jispikka hafna. Saqajh huma qosra hafna, fil-fatt bilkemm jidhru! Bla dubju, dan huwa wiehed mill-isbaħ għasafar ta' l-Ewropa.

Meta nkunu berdwoċing, l-aħjar mod kif naraw il-Qerd in-Nahal huwa billi noqogħdu attenti għat-tisfira tiegħu, speċi ta' *pruipp, pruipp*. Tant twassal din it-tisfira, li kemm-il darba nisimgħuha bla ma naraw l-għasfur innifsu. Dan għaliex ikun fl-għoli jew 'il bogħod wisq.

Il-Qerd in-Nahal iħobb iżomm fi qtajja' u ġeneralment ipassi fl-għoli; kultant, imma, taf tinżel qatgħa f'xi wied jew ġnien kbir. Post hekk huwa San Anton, li huwa tajjeb għal hafna għasafar waqt il-passa. U jekk inkunu verament ixxurtjati forsi anke narawhom jikkaċċjaw l-insetti.

Il-Qerd in-Nahal ibejjet fl-inħawi tan-nofsinhar ta' hafna mill-Ewropa. Huwa għasfur li jbejjiet f'kolonji, jiġifieri gruppi li spiss ikun fihom hafna pari u bejtiet viċin xulxin. Għalkemm ma jbejjitx f'Malta, il-Qerd in-Nahal jidher ta' spiss waqt il-passa.

Fir-rebbiegħa, meta l-għasafar ikunu telgħin lejn l-Ewropa biex ibejtu, narawh l-aktar f'April u Mejju, u ġieli anke f'Ġunju. Fil-ħarifa spiss jidhru qtajja' mdaqqsin f'Settembru. Jingħad li fl-imgħoddi dan l-għasfur kien ibejjet fostna, f'postijiet bħall-għaram tar-ramel (*sand dunes*) tar-Ramla l-Hamra t'Għawdex. Illum, minħabba l-kacca u minħabba l-qerda ta' l-ambjent, ftit hemm ċans li jerġa' jibda jbejjiet fostna.



Malta **Qerd in-Nahal**
Ingliz **Bee-eater**
Xjentifiku **Merops apiaster**


Però ma naqtgħux qalbna: niftakru fir-riserva tas-Simar, li illum hija d-dar tal-Gallozz iswed, tar-Russett tas-Siġar u tal-Baġħal tal-Qasab, fost għasafar oħrajn. B'naqra ħsieb, għad forsi ngawdu l-ilwien tal-Qerd in-Nahal is-sena kollha!

Jekk dan ibejjet Malta, jien nipprotesta!

**Mark Falzon**




LITTRI



**Jien
qbiżt
ghalih!**

**Jien
hallast
ghalih!**



Ghaziz Editur,

Ftit ilu kont fil-ġnien f'it 'il bogħod mid-dar tagħna, nilgħab ma' shabi. Fil-ġnien kien hemm hafna sigar u jien hsibt li jkun hemm hafna annimali. Għalhekk morna nduru biex forsi nsibu xi haġa.

F'hin minnhom rajt kamalejonte. Jien mort ngħid lil shabi biex jiġu jarawh. X'hin ġew bdew iwaddbulu l-ġebel. Jien ippruvajt inwaqqafhom, imma għalxejn. Imma mbagħad irnexxieli għax għeditilhom: Issa jekk kontu minflok kontu tbatu bħalma qed ibati issa. Tafu wkoll li f'it hawn kamalejonti.

Dawn waqfu u hađuha tagħlima. Insellimlek.

Victoria Aquilina (11)

Sur Editur,

Jiena mort mal-familja Ghawdex, u bħalma naghmlu s-soltu l-ewwel post li morna kien ir-Rabat.

Fir-Rabat hemm pjażza kbira u f'roknha minnhom rajt tifel ibiġh żewġ għasafar ġo gaġġa wahda, li ma kinitx akbar minn 20x20x20cm, jekk mhux inqas. Ġo kaxxa oħra rajt kamalejonte ġo gaġġa.

Dawn l-annimali m'għandniex naqbduhom hekk biex inbighuhom, għax qegħdin biex jgħixu fil-kampanja, fil-libertà bħalma ngħixu aħna. Jiena xtrajthom dawn l-annimali u harrabthom fil-kampanja naturali.

Christopher Aquilina
H'Attard

Ghaziza Victoria,

Il-hsara kollha li ssir fid-dinja lill-annimali hija kollha kemm hi minhabba li hafna nies ma jafux jieqfu mument u jgħidu, "Issa kieku jien kont dak l-annimal..."

B'xorti hazina, hafna nies jaħsbu li d-dinja hija tal-bnedmin biss, u li n-nies biss għandhom id-dritt jgħixu.

Donnu l-annimali qegħdin hemm bħal ġugarelli, biex naghmlu li rridu bihom!

Imma mhux kulhadd huwa hekk.

L-għaqdjet ambjentali bħal BirdLife jeżistu biex jikkellmu f'isem l-annimali u biex jiddefenduhom.

Għalhekkprosit, Victoria. Ibqa' sejra hekk!


L-Editur

Ghaziz Chris,

Nghidu hafna kontra l-kaċċa, u forsi mhux daqshekk kontra l-insib. Imma fil-fatt l-insib haqqu stmerrija daqs il-kaċċa, għax jagħmel hafna hsara wkoll.

In-nassab ukoll jisraq il-kampanja mill-ġmiel u l-varjetà tagħha. Allavolja ma joqtlux lill-għasfur, xorta jisraq l-libertà, kif għedt inti stess. Barra minn hekk, dak l-għasfur ma jistax iktar ibejjet fin-natura, u għalhekk kull għasfur maqbud ifisser bejta inqas is-sena d-dieħla!

L-Editur



Wow!
Thanks!



Wow!
Thanks!

L-Editur

Indirizzaw l-ittri tagħkom hekk!

BirdLife Malta
(Klabb Huttaf)
POBox 498
Valletta CMR 01



Ma' dil-harġa se ssibu karta li hafna minnkom jittakruha mis-sena l-oħra. Hekk hu, qed ngħidu għall-Kampanja biex niġbru flus għar-riserva naturali tas-Simar. Is-sena l-oħra hafna minnkom hađu sehem fil-Kampanja u **ddubbaw flokk speċjali.**

Peress li mis-sena l-oħra l'hawn daħlu skoss membri godda, u peress li għad baqgħalna biżżejjed fuljetti għal rawnd ieħor, u peress li baqgħalna skoss flokkijiet x'inqassmu, iddeċidejna li **nagħtu ċans ieħor lil min is-sena l-oħra ma hax sehem.**

Naturalment, min diġà kien ha sehem jista' bil-qalb kollha jerġa' jingħaqad fil-Kampanja għas-Simar!




proġett

ALIVE





Gallerija



Tpingix ikbar minn 10x10cm, uża karta (mhux kartonċina) bajda u tpingix bil-kulur. Ikteb isem l-animali jew pjanta u ismek u l-età. Jekk timxi mar-regoli, it-tpingija tiegħek għad tidher fil-magazin.

Żewġ animali mill-kmamar ta' l-immaginazzjoni ta' żewġ membri oħrajn, li rebhu wkoll poster tal-Merill. Niltaqghu mela ma'...

Oh! animal

Isem: **BAMBOTAZ**

Fejn jghix: Fil-frizer
 X'jiekol: Silġ li jkun hemm fil-frizer.
 Aktar tagħrif: Il-Bambotaz għandu snien qishom tal-piranha, u jgdmu hafna. X'hin jgdem iħalli marka ta' zigzag u tista' tmut. Minn denbu, li qisu buzzieqa, johroġ qisu bzieq li jwaħħal hafna. Għandu 20 sieq li bihom jigri hafna, u diffiċli taqdbu.
 Holqien ta': Charlene Duca

Isem: **HAMNEXBUSTER**


Fejn jghix: Fil-hamrija
 X'jiekol: Hniex u insetti
 Aktar tagħrif: Xejn
 Holqien ta': Ronald Sultana




Lejla

Kraff

Lejla



Żmien il-baħar!
 Żmien l-ghawm! U
 għalhekk din id-
 darba se naqbd
 mas-sugġett tal-
 baħar, u naraw
 x'nivvintaw... Se
 jkollna kraff, se
 jkollna reċta...
 Heqq, u bħas-soltu
 xi haġa xi nnaqqr
 ma tonqosx!



baħar

Data: Il-Ġimgħa 26 Ġunju 1998



Hin: 6.30 - 8.00pm

Post: Skola Primarja Furjana

Prezz: 50ċ (fil-bieb)

Gibu: Kaxxa kbira vojta ta' xi ċereali
 (corn flakes, eċċ)


Kuluri (crayons, lapsijiet, li tridu)



Għal Ta' ĊENĊ

 Harga għall-membri li
 għalqu t-12-il sena.

Ray Galea



Se naqsmu l-fliegu...

Se mmorru Għawdex...

Se nimxu sa Ta' Ċenċ...

Se ngawdu ġmiel l-irdum...

Se naraw ix-xemx niezla...

Se nistennew... liċ-Ċief!!!

Se nisimghu... liċ-Ċief!!!

Se norqdu barra...

Se niġu lura bil-vann...

U bħas-soltu...

Se niehdu gost!


Data: Il-Ġimgħa, 17 Lulju 1998

Hin: 3pm

Niltaqgħu: Taht l-arloġġ, iċ-Ċirkewwa

Niġu lura: Bejn 8am u 9am

Ċemplu: 230684 (filgħodu) biex
 tibbukjaw (ċans sat-13 Lulju)

Gibu...

- kutra jew sleeping bag
- insect repellent
- xi flokk oħxon għal-lejl
- żarbu komdu għall-mixi
- fwejjeġ mhux puliti!
- flus għall-vapur (Lm1.75)
- flus għall-vann (<Lm1)

Iggibux...

- blalen • freesbees • radjijiet
- torċijiet • malji ta' l-ghawm


nature worlds

Ma' dil-harga qed jasilkom fuljett dwar il-**Krystal Water Conditioner**. Dal-prodott ma jhallix ġebli tingema' fuq apparat tad-dar, bħal magni tal-hasil, dixwoxers, gizers, ktieli, kanen ta' l-ilma eċċ. Għalhekk l-apparat jaħdmikom aħjar u għal aktar żmien. Bil-**Krystal Water Conditioner** ma jkollkomx għalfejn tużaw aċidi fid-WC. U għall-ambjent din hija aħbar tajba!

Mhux hekk biss, imma għal kull **Krystal Water Conditioner** li jinxtara, BirdLife tinghata ghotja ta' flus!

Mela ejja! Għinu lill-ambjent, għinu lil BirdLife... u għinu lil dik il-povra magna tal-hasil!

bolli GHALL- ballut



X'qed jagħmlu dawn it-tfal? Fejn qeghdin? Mln hu r-raġel fuq il-lemin? X'qed jagħtuh it-tfal? Qtaġtu? Hekk hu! Il-kampanja **Bolli għall-Ballut** irnexxiet. Mill-bejgħ tal-bolli li bghattulna intom, **għaqqadna fl-aħħar il-Lm50**. U bil-flus **xtrajna 180 qasrija**.

It-tfal fir-ritratt huma membri Huttaf, il-post huwa r-riserva tas-Simar, dak ir-raġel huwa Mario Gauci, il-gwardjan tar-riserva, u t-tfal qed jipprezentawlu l-qsari biex fihom jtkabbru s-siġar fir-riserva. Siġar li xi darba għad ikunu parti mill-Foresta 2000!



Prosit kbira, Klabb Huttaf!

Hmerijiet

li nisma'...

Desirée Falzon

Qatt qalulkom blex il-wiżgħa ma tmissuhiex għax titlagħlek il-ġilda kollha ponot? Kemm hawn nies li meta jaraw waħda mal-hitan tad-dar malajr tara hiereg il-bott ta' l-isprej ... u miskina wiżgħa!

Jaħasra xi hmerijiet! L-ewwelnett il-ġilda tiegħek ma ssir bħal ta' l-ebda animal li tmiss. Minn meta sar jitlagħlna l-pil għax immellisu qattus!? Vera li l-ġilda tal-wiżgħa tkun imqabbza, imma dan mhux sinjal ta' xi pesta li tittiehed! Din hija biss il-forma u l-kulur naturali tagħha. Bħalma l-ġilda ta' xi nies ikollha n-nemex ...u sa fejn naf jien in-nemex ma jittihidx!

Hafna nies ukoll ma jifilhux jaraw wiżgħa fid-dar, "li ma tmurx taqa' fuqi!!!". Dawn in-nies għandhom ikunu jafu li l-wiżgħa għandha idejn speċjali hafna, apposta biex jaqbdum ma' l-iċken tumbata fil-hitan, u għalhekk m'hemm x cans li taqa'. Fil-fatt il-wiżgħa kapaċi mhux biss timxi, imma anke tiġri mal-hitan wara l-insetti biex taqbadhom.

Mela allura jekk għandek wiżgħa f'darek jaqbillek thalliha, għax din teħilsek minn nemus, dubbien, kamla, bahrijiet tad-dqiq u tal-hwejjeġ, susa tal-kotba u oħrajn.






Għali Ambjentali

Problemi li qed jagħmlu hsara lill-ambjent naturali

KIF ŻARMAJNA L-OŻOWN!

Elizabeth Conrad




L-ożown huwa gass li nsibuh fl-arja. Meta l-ożown ikun qrib l-art, iħammeġ l-arja. Imma meta jinsab fl-gholi fl-atmosfera, l-ożown jiproteġina mill-effetti ħżiena tar-raġġi ultra-vjola (UV) li jiġu mix-xemx.

Xi 30km 'l fuq fl-atmosfera hemm is-saff ta' l-ożown. Fl-1985 xi xjenzati ndunaw li l-ożown fl-Antartika kien naqas ħafna. Kull sena din it-'toqba' fis-saff ta' l-ożown kompliet tikber, tant li fl-1995 din it-tiċrita kibret daqs il-kontinent ta' l-Amerka ta' Fuq!

L-ożown qed jinqered minħabba l-użu ta' ċerti kimiċi li fihom il-klorina. Dawn il-kimiċi jgħidulhom CFCs. Is-CFCs mhumiex kimiċi naturali, imma jagħmilhom il-bniedem. Is-CFCs jintużaw fil-produzzjoni ta' sprejs (bħal deodorants) u fl-industrija, eż. biex jagħmlu l-frigijs u air-conditioners.

Il-klorina tagħmel ħafna hsara għax din tkisser l-ożown. Meta farka (il-kelma preċiża hija atomu) klorina tilitaqa' fl-arja ma' l-ożown, l-ożown jtkisser u jsir ossiġnu. Il-problema hija li dil-farka klorina ddum snin shaħ fl-atmosfera, u għal ħafna żmien tkompli teqred u teqred iktar u iktar ożown.




L-ożown huwa importanti ħafna għall-ħajja. Is-saff ta' l-ożown jiproteġina mir-raġġi UV tax-xemx, li huma perikolużi immens. Dawn ir-raġġi jistgħu jikkawżaw kancer, u fil-fatt ix-xjenzati jgħidu li għal kull 1% li nitilfu mill-ożown, jiżdiedu b'5% il-każijiet ta' kancer tal-gilda! Ir-raġġi UV jqabdbu wkoll il-katarretti fl-għajnejn, u anke jistgħu jnaqqsu r-reżistenza li l-gisem għandu kontra l-mard. Barra minn hekk, l-effett ta' l-UV qed jidher ukoll fl-annimali, speċjalment dawk li jgħixu fi-nħawi ta' l-Antartiku, u li jħobbu jixxemmxu. Bħall-fok!

X'nista' nagħmel jien?



Meta tixtri sprej, ixtri minn dawk pump-action. Jekk ma ssibx, aqra sew fuq il-bott u qis li jkunu CFC-free jew ozone-friendly.




Jekk il-ġenituri qed jithajru għal frigg ġdida, genninhom biex isibu waħda li jkollha tabella li tgħid CFC-free.



L-istess jekk air-conditioner.

Dwar il-problema ta' l-ożown saru diversi konferenzi u laqgħat internazzjonali, u fil-fatt 81 pajjiż qablu li sas-sena 2000 ikunu qatghu għal kollox is-CFCs minn pajjiżhom.

Il-Wolrus huwa wieħed mill-vittmi!





GRUPPI LOKALI

Hamrun/Marsa

Leaders: Caldon Mercieca (K), Marija Calleja

H'Attard

Leaders: Grace Camilleri, Etienne Grech, Thelma Saliba, Agnes Scicluna (K), Silvio Scicluna (K).

Naxxar/Gharghur

Leaders: Anita Aloisio, Jason Aloisio (K), Fleur Casha, Valewrie Gauci, Justin Vassallo.

Rabat/Had-Dingli

Leaders: Audrey Chetcuti (K), Norman Chetcuti (K), Alice Micallef, Angèle Pulis, Chris Pulis, Mark Sultana, Sharon Sultana, Ingrid Vassallo

Haż-Zebbuġ/Siġġiewi

Leaders: Marthese Attard (K), Ian Balzan, Charles Coleiro, Doreen Coleiro.


(K=Ko-ordinatur)

membri + membri

Dawn huma l-membri li f'Marzu u April dahhlu membri oħrajn fi Klabb Huttaf.

Lisa C Xuereb
Maria Attard
Stephanie Abela
Ryan Farrugia
Amanda Vella
Andrew Agius
Trevor Mamo
Christine Pace

Christopher Attard
Stephanie Bugeja
Ronald Sultana
Charlton Agius
Louis J Vella
Charlene Bonnici
Charlton Pace
Irving Parnis




Dahhal MEMBRU fi Klabb Huttaf

u LILEK nibaghtulek...

- ➔ 3 PITAZZI ta' BirdLife Malta u
- ➔ STIKER (bil-kulur) ta' ghasfur

Hajjar habib jew habiba jidhlu fi Klabb Huttaf, tihom jimlew kopja ta' dil-formola, imla isfel id-dettalji tiegħek stess, u **ibghathomlna**, flimkien mal-Lm1.50ċ tal-membri l-ġdid. Il-pitazzi u l-istiker jaslulek bil-posta f'temp ta' ftit granet. Żgur żgur!



DETTALJI tal-MEMBRU ĠDID

Isem u Kunjom _____

Indirizz _____

Postcode _____

Data tat-Twelid _____

Telefon _____




DETTALJI TIEGHEK STESS

Isem u Kunjom _____

Indirizz _____

Postcode _____

Telefon _____




TQATTAX IL-MAGAŻIN - HU FOTOKOPJA

ibgħat kollox li BirdLife Malta (Klabb Huttaf) P.O.Box 498 Valletta CMR 01. Tibgħatx flus bil-posta - i-aħjar cekk (pagabbli BirdLife Malta), Postal Order jew 25 bolla tas-6ċ



X'rat il-



Kamera

Il-Kamera did-darba
rat xena sabiha
ta' tfal...

Fejn?


Fil-Greenweek 98!

X'kienu qed jaghmlu?

Kienu qed jidhlu membri!

U kemm daflu?

Daflu 150!



Desirée Faizon

X'qed ipingu?
Jien naf!
Agra u tkun taf!!
D...a...
g...g...
Baqa!
Tfiskill!
Naf sab "daqqa ta' ponn!"

LE GHALL-PLASTIK



Din l-istiker kienet parti minn kampanja kontra l-ibbotiljar tal-luminata fi fliexken tal-plastik. Niringrazzjaw lil MedEcology talli ghaddewlna kwantità ta' stikers biex inxerrduha mal-membri ta' Klabb Huttaf.



Il-plastik huwa ghadu ta' l-ambjent. Il-plastik huwa holqien tal-bniedem u mhuwiex materjal naturali, bhall-injam jew metall. Ghalhekk meta jintrema, la jinhall u lanqas jitmermer. Idum jezisti ghal hafna u hafna snin. U jibqa' jhammeġ u jnigges l-ambjent. Ghalhekk fejn nistghu naghzlu, ghandna nippruvaw ma naghzlux plastik.



Illitterat

Paul: Tliet il-kelb
Mary: Ghax ma ggibx avviż fil-gazzetta?
Paul: Ghalxejn!
Mary: Ghalxejn ghaliex?
Paul: Il-kelb tieghi ma jafx jaqra...

Jonathan Sammut